

مطالعہ قرآن حکیم کا منتخب نصاب، از ڈاکٹر اسرار احمد

درس ۲۴

نبی اکرم ﷺ کی حیات طیبہ میں قال فی سبیل اللہ یا سلسلہ غزوہات کا آغاز اور اس کا ہدف آخریں

نَحْمَدُهُ وَنُصَلِّیْ عَلَیْ رَسُولِهِ الْکَرِیْمِ امَا بَعْدُ:

أَغُونُ بِاللَّهِ مِنَ الشَّيْطَنِ الرَّجِيمِ بِسْمِ اللَّهِ الرَّحْمَنِ الرَّحِيمِ
 وَقَاتَلُوْهُمْ حَتَّیٌ لَا تَكُونُ فِتْنَةٌ وَيُكَوِّنُ الدِّینُ كُلُّهُ لِلَّهِ تَعَالَیٰ فَإِنَّ اتَّهَوْا فَإِنَّ
 اللَّهَ بِمَا يَعْمَلُوْنَ بَصِيرٌ ﴿۳۹﴾ (الأنفال: ۳۹)

وَقَالَ تَبَارَكَ وَتَعَالَى كَمَا وَرَدَ فِي سُورَةِ التُّوبَةِ:
 إِنَّ اللَّهَ أَشَّرَّى مِنَ الْمُؤْمِنِيْنَ أَنفَسَهُمْ وَأَمْوَالَهُمْ بَأَنَّ لَهُمُ الْجُنَاحَ
 يُقْتَلُوْنَ فِي سَبِيلِ اللَّهِ فَيُقْتَلُوْنَ وَيُقْتَلُوْنَ وَعَذَاءُ اللَّهِ أَعَلَيْهِ حَقًا فِي التَّوْرَةِ
 وَالْأَنْجِيلِ وَالْقُرْآنِ وَمَنْ أَوْفَى بِعِهْدِهِ مِنَ اللَّهِ فَاسْتَبْشِرُوا بِسَعْيِكُمُ الَّذِي
 بِأَيْمَانِهِ وَذِلِكَ هُوَ الْفَوْزُ الْعَظِيمُ ﴿۱۱﴾ (آیت ۱۱) صدق اللَّهُ الْعَظِيمُ

نبی اکرم ﷺ کی حیات طیبہ میں قال فی سبیل اللہ یا غزوہات کا سلسلہ رمضان
 سے شروع ہو کر ادا خر ۹ ھتک جاری رہا۔ اس طرح یہ سلسلہ قال و غزوہات آئندہ
 سالوں پر محیط ہے۔ اس دوران میں بہت سے ”غزوہات و سرایا“ ہوئے۔ سیرت مطہرہ
 کے حوالے سے غزوہ اس جنگ کو کہتے ہیں جس میں نبی اکرم ﷺ نے بھی نفسِ نفس
 شرکت فرمائی ہو اور ”سریٰ“ (جس کی جمع سرایا ہے) اس جنگی مہم کو کہتے ہیں کہ جس کے
 لئے آپ نے کوئی دستہ بھیجا ہو، لیکن خود اس میں شمولیت نہ فرمائی ہو۔

غزوہات کا ذکر قرآن حکیم میں

قرآن حکیم میں متعدد غزوہات کا ذکر موجود ہے اور اس معاملہ میں ہمیں وہاں

ایک عجیب حسن ترتیب نظر آتی ہے۔ قرآن حکیم میں مکیات اور مدینیات کے لحاظ سے سورتوں کے جو سات گروپ بنتے ہیں ان کے بارے میں بنیادی تعارفی باقیں اس منتخب نصاب کے درس کے دوران ایک موقع پر عرض کی جا چکی ہیں۔ اس سلسلے کا دوسرا گروپ اس اعتبار سے نہایت متوازن ہے کہ اس میں شامل کلن چار سورتوں میں سے دو سورتیں تنگی ہیں اور دو ہی سورتیں مدینی ہیں۔ سورۃ الانعام اور سورۃ الاعراف مکیات ہیں اور سورۃ الانفال اور سورۃ التوبۃ مدینیات ہیں۔ اس ترتیب میں ایک عجیب حکمت یہ نظر آتی ہے کہ سلسلہ غزوات کی پہلی کڑی یعنی غزوہ بدر کا ذکر سورۃ الانفال میں ہے اور اس سلسلے کی آخری کڑی یعنی غزوہ تبوک کا تفصیلی ذکر ہے سورۃ التوبۃ میں۔ گویا کہ ان دونوں سورتوں کو مصحف میں متصلا رکھ کر اس سلسلہ غزوات کے نقطہ آغاز اور نقطہ اختتام دونوں کو سمجھا کر دیا گیا۔

قرآن حکیم میں تمام غزوات کا ذکر نہیں ہے۔ اب ظاہر ہے کہ جن کا ذکر کیا گیا ہے یقیناً ان کی اہمیت کسی نہ کسی پہلو سے دوسروں کے مقابلے میں زیادہ ہے۔ گویا کہ وہ نبی اکرم ﷺ کی انقلابی جدوجہد اور آپؐ کے مشن کی تجھیل کی اس کوشش میں اہم سنگ ہائے میں (Land Marks) کی حیثیت رکھتے ہیں۔ وہ غزوات کہ جن کا قرآن مجید میں ذکر ہے ان میں غزوہ بدر ہے جو رمضان ۲۳ھ میں ہوا۔ قرآن حکیم کی ایک مکمل سورۃ یعنی سورۃ الانفال اسی غزوے کے حالات و واقعات اور اس سے متعلق مباحث پر مشتمل ہے۔ اندازہ ہوتا ہے کہ یہ پوری سورۃ ایک انتہائی مربوط خطے کی حیثیت سے بیک وقت نازل ہوئی، اس لئے کہ اس کے اول و آخر کے درمیان ایک بڑا گہرا منطقی اور معنوی ربط ہے جس کا حوالہ بعد میں نہاری گفتگو میں آئے گا۔ غزوہ بدر کے فوراً بعد غزوہ بنی قیقیاع ہوا، لیکن اس کا قرآن مجید میں ذکر موجود نہیں ہے۔ شوال ۲۳ھ میں غزوہ احمد ہوا۔ یہ غزوہ بعض اعتبارات سے نہایت اہمیت کا حامل ہے اور اس میں بعض ایسے واقعات پیش آئے جن کے نتائج بہت ذور س نکلے چنانچہ قرآن مجید میں اس غزوہ کے حالات و واقعات پر بھی نہایت بھرپور تبصرہ موجود ہے۔ سورۃ آل عمران کی

ایک سو بیسویں آیت سے یہ مضمون شروع ہوتا ہے اور اس کے بعد قریبًا مسلسل ساتھ آیات اسی غزوہ کے بارے میں نازل ہیں۔ اس کے بعد غزوہ بنو پیروانہ قائم ہوا۔ اس کا ذکر قرآن حکیم میں سورۃ الحشر میں ہے۔ پھر ۵۵ میں غزوہ احزاب یا غزوہ خندق پیش آیا۔ اس کا شمار بھی انتہائی اہم غزوہات میں ہوتا ہے اور سلسلہ غزوہات میں اسے ایک فیصلہ کن موڑ (Turning Point) کی حیثیت حاصل ہے۔ اس پر سورۃ الاحزاب میں تکملہ دو روکوں میں روشنی ڈالی گئی ہے۔ اس کے معا بعد غزوہ بنو قریطہ ہے جسے غزوہ احزاب ہی کا ضمیمہ یا تکملہ قرار دیا جاسکتا ہے۔ چنانچہ سورۃ الاحزاب ہی میں غزوہ احزاب کے ذکر کے ساتھ مصہدا اس کا تذکرہ بھی موجود ہے۔ اس کے بعد اگرچہ اور غزوہات بھی ہوئے مثلاً غزوہ مریمیع اور غزوہ بنی مظلق وغیرہ، لیکن قرآن مجید میں ان کا ذکر موجود نہیں ہے۔

۶۰ میں صلح حدیبیہ کا واقعہ پیش آیا اور یہ نبی اکرم ﷺ کی اس جدوجہد میں ایک بڑے اہم سنگ میل (Land Mark) کی حیثیت رکھتا ہے۔ قرآن حکیم اسے فتح میں سے تعبیر کرتا ہے، اس لئے کہ یہ اہم واقعہ فتح مکہ کی تمہید ثابت ہوا۔ چنانچہ صلح حدیبیہ پر ایک پوری سورۃ، سورۃ الحاشیۃ کے نام سے موجود ہے جس کا آغاز ان الفاظ مبارکہ سے ہوتا ہے: ﴿أَنَا فَخْنَالُكَ فَتَحَّا مُبِينًا﴾ اس کے بعد ۷۰ میں غزوہ خیبر ہوا لیکن قرآن مجید میں اس کے حالات و واقعات کا ذکر موجود نہیں ہے۔ ۸۰ میں ایک جانب تو جنگ بُوہہ ہوئی اور سلطنت روم کے ساتھ مسلمانوں کے ٹکراؤ کا آغاز ہوا، اس کا ذکر قرآن مجید میں نہیں ہے اور دوسری جانب فتح مکہ جیسا اہم واقعہ ہوا، تاہم اس پر بھی قرآن مجید میں صراحتاً کہیں گفتگو نہیں ہوئی بلکہ اس کا ضمناً ذکر سورۃ التوبۃ میں ملتا ہے۔ البتہ اسی سورۃ میں غزوہ خینہ کا ذکر جسے فتح مکہ ہی کا تکملہ یا تتمہ قرار دیا جاسکتا ہے، نام لے کر کیا گیا ہے۔ اس سلسلے کی آخری کڑی یا یوں کہئے کہ سلسلہ غزوہات کا نقطہ عروج وہ ہے جسے ہم غزوہ تبوک کے نام سے جانتے ہیں۔ سورۃ توبہ میں نہایت تفصیل کے ساتھ اس غزوہ کے حالات و واقعات بھی بیان ہوئے ہیں اور ان پر بڑا مفصل تبصرہ

بھی موجود ہے۔ یہ ہے اجمالي طور پر ان غزوں کی تاریخ و ارتتیب کہ جو بھرت کے بعد آٹھ سالوں کے دوران حیات نبوی ﷺ میں واقع ہوئے۔ اب اس سے پہلے کہ ہم ان غزوں کا جو ذکر قرآن حکیم میں آیا ہے اور ان کی جن اہم باتوں کی طرف قرآن مجید میں توجہ دلائی گئی ہے ان پر جستہ جستہ غور کرنا شروع کریں، مناسب یہ ہو گا کہ تمہیدی طور پر اپنے ذہن میں اس صورت حال کا ایک نقشہ قائم کر لیا جائے جس سے آنحضرت ﷺ اور آپؐ کے صحابہ مدینہ میں دوچار تھے اور یہ کہ کس طرح آپؐ نے غلبہ دینِ حق کے اس مشن کو جسے سورۃ القص میں آپؐ ﷺ کا مقصد بعثت قرار دیا گیا، مدنی و درمیں درجہ بدرجہ تکمیل تک پہنچایا۔

مدینہ کے خاص حالات

ہم آنحضرت ﷺ کی ملکی زندگی سے متعلق کچھ باتوں پر اس سے پہلے غور کر چکے ہیں۔ اب ہمیں یہ دیکھنا ہے کہ جب آپؐ مدینہ منورہ تشریف لائے تو وہاں کیا صورت حال تھی۔ مدینہ منورہ میں اوس اور خزر ج کے نام سے دو قبیلے توہ تھے کہ جن کے بارے میں یوں کہا جاسکتا ہے کہ وہ وہاں کے اصل راججوں قبیلے تھے۔ اوس نسبتاً چھوٹا قبیلہ تھا جبکہ خزر ج عددی اعتبار سے بڑا قبیلہ تھا۔ ان کے علاوہ تین یہودی قبیلے بھی وہاں آباد تھے جن کی حیثیت کچھ مہماںوں کی تھی۔ ان کا نام صرف علمی اعتبار سے وہاں ایک رعب اور دبدبہ تھا بلکہ تہذیبی و تہذیبی اور شفاقتی اعتبار سے بھی ان کی مدینہ میں ایک حیثیت تھی۔ اور سب سے بڑا ہے کہ روپے پیسے کے اعتبار سے بھی انہیں برتری حاصل تھی۔ یہ قبائل مدینے کے اطراف میں آباد تھے اور نہایت مضبوط گڑھیوں اور قلعوں میں رہتے تھے۔ نبی اکرم ﷺ جب مدینے تشریف لائے تو اس اور خزر ج کی اکثریت ایمان لے آئی۔ ان میں سے اگرچہ کثیر تعداد ان لوگوں کی تھی جو صدق دل سے ایمان لائے تھے تاہم کچھ لوگ ایسے بھی تھے جو اس بنا پر ایمان لائے کہ چونکہ سردار ان قبیلہ ایمان لے آئے ہیں تو ہم بھی اسلام قبول کئے دیتے ہیں۔ اور کچھ لوگ وہاں ایسے بھی تھے کہ جو ایمان تو لے آئے لیکن بادل ناخواستہ۔ اس طور سے ایمان

لانے والوں میں دو شخصیتیں بہت نمایاں ہیں، ابو عامر اور عبد اللہ بن أبي بن سلول۔ دونوں کا تعلق قبیلہ خزرج سے تھا کہ جوزیادہ طاقتو ر اور بڑا قبیلہ تھا۔ ابو عامر کی نیکی اور دینداری کا وہاں لوہا مانا جاتا تھا اور عبد اللہ بن أبي بن سلول کی سیاسی سمجھہ بوجھ کے سب معرفت تھے اور اسے ایک بڑا سردار تسلیم کیا جاتا تھا۔ چنانچہ نبی اکرم ﷺ کے وردود مدینہ سے متحصلہ قبل اوس اور خزرج کے مابین اس بات پر اتفاق رائے ہو چکا تھا کہ عبد اللہ بن أبي بن سلول کو باادشاہ مان کر دینے میں باقاعدہ ایک باادشاہی نظام حکومت قائم کرو دیا جائے۔ تاج تیار ہو چکا تھا، لیکن جب آنحضرت ﷺ مدینہ منورہ تشریف لائے تو ظاہر بات ہے کہ خورشید رسالت کے طلوع ہونے کے بعد اب نہ ابو عامر را ہب کی نیکی اور دینداری کا چراغ جل سکنے کا کوئی امکان موجود تھا اور نہ ہی اب وہ صورت برقرار رہی کہ کسی کے سر پر یہاں تاج شاہی رکھا جا سکے۔ اب وہاں دینی و مذہبی ہی نہیں سیاسی اعتبار سے بھی سیادت و قیادت محمد رسول اللہ ﷺ کو حاصل ہو گئی تھی۔

اُس مرحلے پر یہ بات نوٹ کرنے کے لائق ہے اور اس سے قبل بھی اس جانب توجہ دلائی جا چکی ہے کہ آنحضرت ﷺ اور آپ ﷺ کے ساتھی اہل ایمان جان بچا کر ملک سے مدینہ نہیں آئے تھے یہ فرانسیس تھا (نَعُوذُ بِاللَّهِ مِنْ ذَلِكَ) بلکہ یہ ایک اہم مقصد کے لئے ایک ایسے مرکز (Base) میں جمع ہونے کا ایک عمل تھا کہ جو اللہ تعالیٰ نے آنحضرت اور مسلمانوں کو عطا فرمایا تھا، تاکہ غلبہ دین حق کے اس اہم مقصد کی طرف پیش قدی کی جاسکے جس کے لئے نبی اکرم ﷺ کی بعثت ہوئی تھی۔ مدینے کو دارالحجرت اسی اعتبار سے کہا جاتا ہے۔

آنحضرت ﷺ کی دُورانِ نیشی کا شاہراہ کار

نبی اکرم ﷺ نے مدینے تشریف لاتے ہی سب سے پہلا کام جو کیا وہ آپ ﷺ کی دورانِ نیشی اور معاملہ نہیں کامنہ بولتا شہوت ہے۔ یوں محسوس ہوتا ہے کہ آپ ﷺ نے اپنے اس مشن کی تحریک کے لئے فوری طور پر ایک نقشہ کار تیار کیا کہ جس کے مختلف تقاضے آپ ﷺ کے سامنے اس وقت پوری وضاحت کے ساتھ موجود تھے چنانچہ اس کے مطابق عملی

اقدامات کا آغاز فرمادیا۔ مدینہ تشریف لاتے ہی آپ نے پہلا کام یہ کیا کہ یہودیوں سے معاهدے کر لئے۔ اور اس طرح انہیں معاهدوں میں جکڑ لیا کہ بعد کے نو دس سالوں کے دوران ایسے محسوس ہوتا ہے کہ یہود ان معاهدوں کی وجہ سے ایک عجیب مشکل میں گرفتار ہو گئے تھے۔ نبی اکرم ﷺ اور مسلمانوں کے خلاف شدید جذبات رکھنے کے باوجود وہ کوئی فیصلہ کن اقدام کرنے کے قابل نہیں رہے تھے اور خود کو بے دست و پامحسوس کرتے تھے ہاں درپرداز سازش اور ریشه دوائی کرنے کی کوششیں انہوں نے ضرور کیں اور بعض موقع پر مشرکین ملکہ کو اشتغال دلا کر حملہ آور ہونے کی ترغیب دی لیکن وہ براہ راست اور حکم کھلانی اکرم ﷺ کے مقابلے میں نہیں آ سکے۔ یہی معاهدے کے جو ان کے پاؤں کی بیڑیاں بننے تھے بالآخر ان کے گلے کا طوق بھی بنے۔ اور انہی معاهدوں کو توڑنے کی پاداش میں وہ تینوں قبیلے باری باری اپنے انعام کو پہنچے۔ ان میں سے دو قبیلوں کو مختلف مراحل پر مدینہ بدر کیا گیا اور ایک کو ان کی بعدہدی کی خت ترین سزا دی گئی کہ ان کے تمام لا ای کے قابل مردوں کے سر قلم کئے گئے۔

مسلمانوں کی جنگ دفاعی نہیں تھی!

اس حوالے سے یہ بات اچھی طرح سمجھ لیتی چاہئے کہ اس دور میں ہمارے بعض دانش وردوں اور اہل علم نے سیرت طیبہ کے ان غزوتوں کے معاملے میں جو مغدرت خواہانہ انداز اختیار کیا ہے کہ یہ صرف دفاعی جنگ تھی ورنہ اسلام اپنے غلبے کے لئے جنگ اور خون ریزی کے راستے کو اختیار نہیں کرتا، یہ درست نہیں ہے۔ مغرب سے یہ بات دراصل کچھ اس انداز میں طعنے کے طور پر ہمارے بارے میں کہی گئی اور یہ الزم کچھ اس شدت کے ساتھ لگایا گیا کہ ”بُوئے خون آتی ہے اس قوم کے افسانوں سے“ کہ رذیعی کے طور پر ہمارے ہاں سے ایک نہایت مغدرت خواہانہ انداز اختیار کیا گیا اور یہ انداز بالخصوص ان طبقات نے اختیار کیا جو مغرب کی ماڈی اور سائنسی ترقی سے ذاتی طور پر مرجوب تھے۔

اس میں تو ہرگز کوئی شک نہیں کہ ابتداء بہر حال الٰہ ملکہ کی طرف سے ہوئی، لیکن

وہ ابتداء ان معنوں میں تھی کہ انہوں نے ملکہ میں مسلمانوں پر مظالم کے پھاڑ توڑ دالے اور انہیں ان کے گھروں سے نکلنے پر مجبور کیا۔ اس اعتبار سے گویا کہ مشرکین ملکہ کی طرف سے توجنگ کا اعلان پہلے سے تھا۔ یہ بات دوسری ہے کہ ملکی دور میں الہ ایمان کے ہاتھوں کو باندھ دیا گیا تھا۔ انہیں حکم تھا: ﴿كُفُوا أَيْدِيَكُمْ﴾ گویا اللہ تعالیٰ کی طرف سے مسلمانوں پر پابندی تھی اور انہیں اپنی مدافعت میں بھی ہاتھ اٹھانے کی اجازت نہیں تھی۔ لیکن پھر ایک وقت آیا کہ وہ اجازت آگئی۔ جیسا کہ اس سے پہلے عرض کیا جا چکا ہے، دور ان سفر بھرت سورۃ الحج کی یہ آیت نازل ہوئی:

﴿وَإِذَا لَدُنَّ الَّذِينَ يَقْتَلُونَ بِأَنَّهُمْ ظَلَمُوا وَإِنَّ اللَّهَ عَلَى نَصْرِهِمْ لَقَدِيرٌ ﴾الذِّينَ

آخر جوڑا من دیارہم بغير حق الا ان یکوئُوا رَبُّنَا اللَّهُ ط﴾ (آیات ۳۹، ۴۰)

”آج اجازت دی جا رہی ہے ان کو کہ جن پر جنگ ٹھوٹی گئی تھی، اس لئے کہ ان پر ظلم کیا گیا تھا۔ (اب وہ بھی اپنیت کا جواب پھر سے دے سکتے ہیں) اور اللہ تعالیٰ ان کی نصرت پر قادر ہے۔ وہ لوگ جو اپنے گھروں سے نکال دیئے گئے (جو گھر یا کوچھوڑ کر ترک کر دیں پر مجبور کر دیئے گئے) صرف اس جرم کی پاداش میں کہ انہوں نے یہ کہا کہ ہمارا رب اللہ ہے۔“

گویا کہ اس معنی میں اگر کہا جائے کہ آغاز مشرکین ملکہ کی طرف سے ہوا تو بات غلط نہیں ہے، لیکن اگر اس کے معنی یہ سمجھے جائیں کہ مدینے پر حملہ بھی یک طرفہ طور پر انہی کی جانب سے تھا اور مسلمانوں نے مدافعانہ جنگ لڑی ہے تو یہ بات صحیح نہیں ہے۔ حقیقت یہ ہے کہ مدینہ منورہ میں جیسے ہی اللہ تعالیٰ نے نبی اکرم ﷺ کو تمکن عطا فرمایا اور مسلمانوں کو ایک مرکز میسر آگیا تو آپؐ نے ملکے کی طرف اقدام کا آغاز کر دیا۔ ملکے کی جانب آنحضرت ﷺ کی اولین پیش قدمی کس طور سے ہو سکتی تھی، اسے اس واقعہ کی روشنی میں بخوبی سمجھا جا سکتا ہے کہ قبلہ اوس کے سردار حضرت سعد بن معاذؓ عمرؓ کے لئے ملکے تشریف لے جاتے ہیں۔ وہاں وہ بیت اللہ کا طواف کر رہے ہیں۔ واضح رہے کہ یہ واقعہ غزوہ بدروس سے پہلے کا ہے۔ ابو جہل پوچھتا ہے یہ کون صاحب ہیں۔ بتایا۔ اتنا ہے کہ یہ سعد بن معاذؓ ہیں تو وہ بھر کر غصے میں کہتا ہے کہ تم نے ہمارے بھگوڑوں کو

پناہ دی ہے اور اگر تم لوگوں نے انہیں اپنے ہاں سے نکال باہر نہ کیا تو ہم بیت اللہ میں تمہارا داخلاً بند کر دیں گے۔ اس کافوری جواب جو حضرت سعد بن معاذؓ نے دیا وہ یہ تھا کہ اگر تم نے ایسا کیا تو ہم تمہاری اس تجارتی شاہراہ کو بند کر دیں گے جو تمہاری رگ جاں کی حیثیت رکھتی ہے اور جو مدینے کے قریب سے ہو کر گزرتی ہے۔ ابو جہل کی دھمکی کے جواب میں فوری طور پر حضرت سعد بن معاذؓ کا ذہن اس جانب منتقل ہو گیا۔ آنحضرت ﷺ نے قریش ملکہ کے ساتھ بھی معاملہ کیا۔

غزوہ بدر کا ایک اہم سبب کفار ملکہ کی معاشی ناکہ بندی

جدید اصطلاح میں یوں کہا جا سکتا ہے کہ آپ ﷺ نے ملکے والوں کا Economic Blockade کر دیا، ان بکے تجارتی راستوں کو مخدوش بنانے کا ران کی معاشی ناکہ بندی کا سامان کر دیا۔ چنانچہ سیرت کی کتابوں میں یہ حقائق محفوظ ہیں کہ غزوہ بدر سے قبل آنحضرت ﷺ نے ان تجارتی راستوں کو مخدوش بنانے کے لئے آٹھ ہمہیں روانہ کیں، جن میں سے بعض میں آپؐ نے خود بھی شرکت فرمائی۔ انہی میں سے ایک ہم کے دوران مسلمانوں کے ہاتھوں ایک قرشی کافر مارا بھی گیا، گویا اس معاملے میں پہلی مسلمانوں ہی کے ہاتھوں ہوتی۔ ملکے والوں کی معاشی ناکہ بندی کرنا درحقیقت سانپ کوبل سے نکلنے پر مجبور کر دینے کے متادف تھا۔ چنانچہ ابو جہل اور اس کے وہ ساتھی جو قریش میں سے Hawks کی قسم کے تھے اور کسی نہ کسی بہانے سے بہر صورت میں پر حملہ آور ہونا چاہتے تھے، انہیں اس حوالے سے ایک موقع مل گیا۔ انہوں نے جس چیز کو بنیاد بنا یاد بھی تھی کہ مسلمانوں نے ہمارے تجارتی قافلوں پر حملہ شروع کر دیئے ہیں، ہمارا ایک آدمی قتل کر دیا ہے اور اب ہمارا ایک بہت بڑا تجارتی قافله جو مال و اسباب سے لدا پھدا اشام سے واپس آ رہا ہے، اسے محمد ﷺ اور ان کے ساتھیوں کی طرف سے شدید خطرہ لاحق ہے۔ ان باتوں کو بنیاد بنا کر کیل کائنے سے لیس ہو کر ایک ہزار کا لشکر ملکے سے نکلا۔ ادھرنی اکرم ﷺ کو بھی خبریں پہنچ رہی تھیں۔

آپ نے اپنے طور پر بھی گرد و پیش کے حالات سے باخبر رہنے کے لئے اور کفارِ مکہ کے رد عمل کا جائزہ لینے کے لئے خریں حاصل کرنے کا ایک مؤثر نظام تشکیل دیا ہوا تھا۔ اور سب سے بڑھ کر یہ کہ آپ کے لئے تو خبر کا ایک دوسرا اور معترض ترین ذریعہ وحی الہی کی صورت میں بھی موجود تھا۔

غزوہ بدرو سے قبل آنحضرت ﷺ کی مشاورت

آپ صَلَّی اللہُ عَلَیْہِ وَاٰلِہٖہ وَسَلَّمَ سو تیرہ جاں شارساتھیوں کی معاہدت میں مدینہ سے نکلے اور ذرا باہر نکل کر اور ایک رائے کے مطابق مدینہ کے اندر ہی (یہ کچھ اہم تاریخی واقعات ہیں جن کی تفصیل کا یہ موقع نہیں ہے) ایک مجلس شوریٰ منعقد کی اور وہاں مسئلہ یہ رکھا کہ ایک طرف تو قائلہ ہے جو قریش کے سردار ابوسفیان (جو اُس وقت تک ایمان نہیں لائے سکتے) کے ذریعہ قیادت شام سے آ رہا ہے اس کے ساتھ کل پچاس مخالف ہیں اور دوسری جانب ایک لٹکر ہے جو ملے سے نکلا ہے اب تم لوگ سوچ کر مشورہ دو کہ ہمیں کس طرف کا رخ کرنا چاہئے، کس کی طرف بڑھنا چاہئے۔ یہ انداز درحقیقت آپ نے اپنے ساتھیوں کے عزم و ہمت (morale) کا اندازہ کرنے کے لئے اختیار فرمایا تھا کہ ان کے اندر اللہ کی راہ میں سرفوشی اور جانشانی کا جذبہ کس درجے میں ہے۔ حضرت ابو بکر مددیقؓ نے اس موقع پر تقریر فرمائی۔ یہ تقریر جذبہ جہاد اور شوق شہادت سے لہریز تھی۔ آنحضرت ﷺ نے ایک خاص سبب سے اس تقریر کو کچھ زیادہ اہمیت نہیں دی۔ حضرت عزؑ نے تقریر فرمائی، آپ نے اُدھر بھی کوئی خصوصی التفات نہیں فرمایا۔ اس کے بعد حضرت مقدادؓ نے تقریر کی۔ ان کی تقریر اس اعتبار سے قابل ذکر ہے کہ انہوں نے میں اسرائیل کی تاریخ کا حوالہ دیتے ہوئے کہا کہ اے اللہ کے رسول ﷺ! ہمیں آپ اصحابِ مولیؓ پر قیاس نہ کیجئے کہ جنہوں نے یہ کہہ دیا تھا کہ: ﴿إِذْهَبْ أَنْتَ وَرَبْكَ فَقَاتِلَا إِنَّا هُنَّا قَاعِدُونَ﴾ آپ جدھر کا بھی ارادہ رکھتے ہوں بسم اللہ کیجئے! کیا عجب کہ اللہ تعالیٰ آپ کو ہمارے ذریعے سے آنکھوں کی مختنڈک عطا فرماء

دے..... لیکن آنحضرت ﷺ پھر بھی ابھی کچھ منتظر سے تھے۔ اس پر حضرت سعد بن عبادہؓ کھڑے ہوئے جو رہساں انصار میں فمایاں مقام کے حامل تھے۔ وہ چونکہ خرزج کے سردار تھے لہذا مدینے میں گویا کہ ان کی حیثیت سب سے بڑھ کرتی۔ انہوں نے اس بات کو بھانپتے ہوئے کہ آنحضرت ﷺ کس چیز کے انتظار میں ہیں، کھڑے ہو کر عرض کیا کہ اے اللہ کے رسول! معلوم ہوتا ہے کہ آپؐ کاروائے خن ہماری طرف ہے۔

اس معاملہ کا پس منظر جان لیتا چاہئے کہ بیعت عقبہ ثانیہ کے موقع پر ہونے والا وہ قول و قرار جو آنحضرتؐ اور اہل مدینہ کے درمیان ہوا تھا اور جس کے نتیجے میں مدینہ دارالحجرت بنا، اس میں یہ شق تو موجود تھی کہ مدینے پر اگر کوئی حملہ آور ہو گا تو انصار آنحضرت ﷺ کا ساتھ دیں گے اور آپؐ کی طرف سے مدافعت کریں گے، لیکن اسی کوئی صورت کہ مدینے سے باہر نکل کر کہیں اگر جنگ کا معاملہ پیش آ جائے تو اس میں آنحضرت ﷺ کا ساتھ دینے یا نہ دینے کی بات اس قول و قرار میں زیر بحث نہیں آئی تھی اور کوئی معاہدہ اس بارے میں طنہیں پایا تھا۔ یہی وہ بات تھی کہ جس کی وجہ سے نبی اکرم ﷺ کی نگاہیں بار بار انصار کی طرف اٹھ رہی تھیں اور آپؐ انتظار میں تھے کہ ان کی طرف سے بھی کوئی بات اس موقع پر سامنے آئے..... اس پس منظر میں حضرت سعد بن عبادہؓ نے عرض کیا کہ اے اللہ کے رسول! ہم آپؐ پر ایمان لا چکے ہیں، ہم نے آپؐ کو اللہ کا رسول مانا ہے۔ یہ گویا ان کی جانب سے اس حقیقت کا اظہار تھا کہ یہ چیز اب اہمیت کی حامل نہیں رہی کہ بیعت عقبہ اولیٰ میں یا ثانیہ میں کیا نظر ہوا تھا اور کیا طنہیں ہوا تھا۔ صورت حال یہ ہے کہ ہم نے آپؐ کی تقدیم کی ہے، آپؐ کو رسول مانا ہے، اب آپؐ جدھر کا بھی حکم دیں گے ہم حاضر ہیں۔ اگر آپؐ ہمیں حکم دیں گے کہ ہم اپنی سوار یوں سیست سمندر میں چھلانگ لگا دیں تو ہم حاضر ہیں اور اگر آپؐ ہمیں برک الغداد تک چلنے کا حکم دیں گے تو ہم اپنے اونٹوں کو مسلسل دوڑاتے اور لاغر کرتے ہوئے وہاں تک پہنچا دیں تو ہم ان شاء اللہ آپؐ کے اس حکم کی بھی تعییل میں کوئی کمی نہیں کریں گے۔ آنحضرت ﷺ نے جب حضرت سعد بن عبادہؓ کی یہ جذبات پر و تقریریں تو آپؐ

کا چہرہ خوشی سے دمک اٹھا۔ یہ درحقیقت اصحاب رسول ﷺ کی جانب سے جاں غاری اور دین کے لئے سرفوشی اور جانفشاری دکھانے کے عزم کا اظہار تھا کہ وہ اللہ کے رسول ﷺ کے مشن کی تیجیل کی خاطر اپنی جان و مال کو قربان کر دینا باعث سعادت سمجھتے تھے۔

اللہ اور مسلمانوں کے مابین بیع و مبایعیت

آج گفتگو کے آغاز میں سورہ براءۃ کی جس آیت کی تلاوت کی گئی تھی اس میں اس حقیقت کو یوں بیان فرمایا گیا کہ اللہ تعالیٰ نے اہل ایمان سے ان کی جانیں اور مال جنت کے عوض خرید لئے ہیں۔ گویا ایک بیع و شراء ہو چکا ہے ایک سودا طے پا چکا ہے۔ اس جسم و جان اور مال و مثال کی حیثیت ایک امانت کی ہے کہ جیسے ہی مطالبہ ہو، حاضر کر دیں۔ چنانچہ اس آیت کے یہ الفاظ خاص طور پر لائق توجہ ہیں: **فَبِقَاتِلُونَ فِي سَبَيْلِ اللّٰهِ فَيَقْتُلُونَ وَيُقْتَلُونَ** ۚ کہ وہ اللہ کی راہ میں قتال کرتے ہیں، قتل کرتے بھی ہیں اور خود قتل ہوتے بھی ہیں۔ یعنی میدان جنگ میں پامردی اور جانفشاری سے کام لیتے ہوئے جہاں اللہ اور اس کے رسول کے باغیوں کی گرد نیں اڑاتے ہیں وہاں خود اپنی جانوں کا نذر رانہ بھی بارگاہ و رہائی میں پیش کر کے سرخرو ہونے کو باعث اعزاز جانتے ہیں۔ اس کے بعد اہل ایمان کی تسلی کے لئے فرمایا کہ: **وَغَدَا عَلَيْهِ حَقًا فِي التَّوْرَةِ وَالْأَنْجِيلِ وَالْقُرْآنِ** ۖ جو معاہدہ ہوا ہے، جو بیع و شراء ہوا ہے، اب اس کا پورا کرنا اللہ کے ذمے ہے۔ یعنی اہل ایمان اگر اس معاہدے کو نہماں میں گے تو اللہ کا یہ پشت و عده ہے کہ اس کی قیمت وہ جنت کی شکل میں اہل ایمان کو ضرور ادا کرے گا۔ یہ وہ پشت و عده ہے جو تورات میں بھی ہوا، انجیل میں بھی ہوا اور انہی میں موثق اور مؤکد انداز میں قرآن میں بھی ہوا۔ مزید تسلی کے لئے فرمایا: **وَمَنْ أَوْفَى بِعَهْدِهِ مِنَ اللّٰهِ** ۚ اور اللہ سے بڑھ کر اپنے عہد کا وفا کرنے والا اور کون ہو گا؟ **فَاسْتَبِرْرُوا بِإِيمَانِكُمُ الَّذِي** **بِإِيمَانِكُمْ يَهْدِهُمْ** ۖ تو اے اہل ایمان! خوشیاں مناؤ اس بیع کی جو تم نے کی ہے۔ وہ سودا جو تم

نے کیا ہے اس سے زیادہ کامیاب اور اس سے زیادہ نفع بخش سودا اور کوئی نہیں ہو سکتا۔
 ﴿وَذَلِكَ هُوَ الْفَوْزُ الْعَظِيمُ﴾ اور یہی تو ہے اصل اور بڑی کامیابی!

قال فی سبیل اللہ کا اصل ہدف

اس قول فی سبیل اللہ کا قرآن حکیم نے جو ہدف معین کیا ہے وہ بھی واضح طور پر
 ہمارے سامنے رہنا چاہئے۔ اس سے پہلے سورۃ البقرۃ کی آیت ۱۹۳ کے درج ذیل
 الفاظ کے حوالے سے بھی یہ مضمون ہمارے مطالعے میں آچکا ہے کہ ﴿وَقُتْلُوهُمْ حَتَّىٰ
 لَا تَكُونُ فِتْنَةٌ وَيَكُونُ الدِّينُ لِلَّهِ﴾ اے مسلمانو! جنگ کرو ان کفار اور مشرکین
 سے یہاں تک کہ فتنہ بالکل فرو ہو جائے اور دین اللہ ہی کا ہو جائے۔ یہی بات انتہائی
 مؤکد ہو کر قدرے مزید تفصیل کے ساتھ سورۃ الانفال میں بھی آتی ہے کہ جس میں
 غزوہ بدر کے حالات و واقعات کا تفصیلی ذکر موجود ہے، جو نقطہ آغاز ہے اس سلسلہ
 قول کا۔ وہاں فرمایا: ﴿وَقُتْلُوهُمْ حَتَّىٰ لَا تَكُونُ فِتْنَةٌ وَيَكُونُ الدِّينُ كُلُّهُ
 لِلَّهِ﴾ اور ان کفار اور مشرکین کے ساتھ جنگ جاری رکھو یہاں تک کہ فتنہ بالکل فرو ہو
 جائے اور دین کل کا کل اللہ کے لئے ہو جائے۔ ایسا نہ ہو کہ زندگی کے بعض گوشوں میں
 اللہ کی اطاعت ہو رہی ہو اور بعض گوشوں میں اپنے نفس کی یازمانے کے چلن کی یا کسی
 باطل نظام کی پیروی کی جا رہی ہو۔ زندگی کا ہر گوشہ اور بالخصوص اجتماعی نظام جب تک
 اللہ کے تابع نہیں ہوتا تمہاری یہ جنگ جاری رہنی چاہئے۔

سورۃ القف کی مرکزی آیت جب ہمارے زیر مطالعہ تھی کہ جس کے الفاظ یہ
 ہیں: ﴿هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظَهِّرَهُ عَلَى الْدِينِ
 كُلِّهِ﴾ تو اس وقت عرض کیا گیا تھا کہ یہاں پر ”الدین کلہ“ سے کل کا کل نظام
 زندگی مراد ہے۔ اس کے لئے سورۃ الانفال کی یہ آیت درحقیقت ”القرآن یفسیر
 بعضہ بعضاً“ کے اعتبار سے ایک یقینی دلیل کی حیثیت رکھتی ہے کہ ”الدین“ کے لئے
 بدلت کے طور پر ”کل“ کا لفظ یا تو سورۃ القف کی اس آیت میں آیا ہے جو قرآن حکیم
 میں دو اور مقامات پر بھی وارد ہوئی ہے اور یا سورۃ الانفال کی اس آیت میں آیا ہے کہ:

وَقَاتِلُوهُمْ حَتَّىٰ لَا تَكُونَ فِتْنَةً وَيُكُونَ الَّذِينُ كُلُّهُ لِلَّهِ هُوَ اور یہاں کل دین کا ترجمہ تمام ادیان کرنا ممکن نہیں۔ پورا نظام زندگی بھیتیں کل اللہ کے دین کے تحت آ جائے یہ ہے مقصد بعثت محمد رسول اللہ ﷺ کا۔

غزوہ بدرا..... یوم الفرقان

سورۃ الانفال، جیسا کہ عرض کیا جا چکا ہے، تقریباً پوری کی پوری غزوہ بدرا ہی سے متعلق ہے۔ بعض ایسے مسائل جو غزوہ بدرا کے بعد اٹھ کھڑے ہوئے، مثلاً مال غنیمت کی تقسیم کا مسئلہ، ان کا حل بھی اس سورۃ میں تجویز کیا گیا اور اس غزوے کے دوران جو حالات پیش آئے اور مسلمانوں سے اگر کہیں کسی کوتا ہی کا صدور ہوا، ان سب پر اللہ کی طرف سے ایک نہایت جامع تبصرہ اور آئندہ کے لئے اصولی ہدایات بھی اس سورۃ مبارکہ میں شامل ہیں۔ گویا پوری سورۃ غزوہ بدرا کے گرد گھومتی ہے۔ غزوہ بدرا کی اہمیت کا اندازہ اس بات سے بھی لگایا جاسکتا ہے کہ اللہ تعالیٰ نے غزوہ بدرا کو یوم الفرقان قرار دیا، یعنی حق و باطل کے مابین تیز والا دن۔ اس دن معلوم ہو گیا کہ اللہ کی نصرت و چمایت کس کے ساتھ ہے، ان کفارِ ملہ کے ساتھ کہ جو ایک ہزار کی تعداد میں ہر طرح لیکے ہتھیار بجا کر میداں بدرا میں آئے تھے یا ان تین سوتیرہ بے سرو سامان مسلمانوں کے ساتھ جن کا رسالہ کل دو گھوڑوں پر مشتمل تھا اور جن میں سے سب کے پاس ہتھیار بھی مکمل نہ تھے۔ کسی کے پاس تواریخی تونیزہ نہ تھا اور اگر نیزہ کسی کے پاس تھا تو تکوار نہ تھی، اور ایسے بھی تھے جو نیزہ اور تکوار دونوں سے تھی تھے۔ پھر یہ کہ ان بے سرو سامان مسلمانوں کی عظیم اکثریت ان انصار پر مشتمل تھی کہ جن کو قریش جنگجو قوم مانے کے لئے تیار نہ تھے۔ ان کے بارے میں قریش ملہ کا یہ خیال تھا کہ یہ کاشت کا رلوگ ہیں، لڑنے بھڑنے سے انہیں کیا سرو کارا! وہ تین سوتیرہ ایک ہزار کے کیل کائنے سے لیس ہر طرح مسلکے لٹکر سے ٹکرائے اور اسے ذلت آمیز ٹکست سے دوچار کیا۔ یوم سمجھنے کے ملنے نے اپنی اصل طاقت کو دہاں اگل دیا تھا، اس کی کل جمعیت میداں بدرا میں موجود تھی۔ عتبہ بن ربیعہ اور ابو جہل جیسے بڑے بڑے سردار بھور کے کئے ہوئے تنوں کی مانند

میدان بدر میں پڑے تھے۔ وہ دن واقعی یوم الفرقان تھا، اس نے حق و باطل کے مابین تمیز کر دی، دودھ کا دودھ پانی کا پانی جدا کر دیا۔ اس شاندار فتح سے مسلمانوں کا مورال یقیناً بہت بلند ہوا۔ پورے علاقے پر مسلمانوں کا دربدبہ قائم ہو گیا۔ اس طرح ہجرت کے دو ہی سال بعد صورت حال ایک دم اس طرح تبدیل ہو گئی کہ وہ کسپرسی اور مظلومیت کا دور گویا کہ ختم ہوا اور مسلمانوں کی دھاک پورے علاقے پر بیٹھ گئی۔ صورت حال کی یہ ساری تبدیلی دراصل نتیجہ تھا غزوہ بدر کا ہے اللہ تعالیٰ نے بجا طور پر یوم الفرقان قرار دیا تھا!

بندہ مومن کی تصویر کے دو رُخ

غزوہ بدر کے جن حالات اور واقعات پر تبصرہ سورۃ الانفال میں آیا ہے ظاہر بات ہے کہ اس مختصر گفتگو میں اس کی اہم باتوں کی طرف بھی اشارہ ممکن نہیں ہے البتہ سورۃ الانفال کے آغاز و اختتام پر وارد شدہ چند آیات کے حوالے سے بطور یاد دہانی ایک ایسی حقیقت کی طرف توجہ مناسب رہے گی کہ جو ہمارے اس منتخب نصاب کے لئے گویا کہ عمود اور اس کے مرکزی مضمون کی حیثیت رکھتی ہے۔ اس سورہ مبارکہ کے بالکل شروع میں اور پھر اس کے اختتام پر ایسی آیات وارد ہوئی ہیں کہ جنہوں نے سورۃ السُّجُورَاتِ کی آیت ۱۵ اکی ماخذ حقیقی ایمان کی تعریف کو بہت مختصر اور جامع الفاظ میں اپنے اندر سکولیا ہے اور ایمان کے دونوں اجزاء (یعنی یقین قلبی اور جہاد فی سبیل اللہ) کو نہایت خوبصورتی کے ساتھ الگ الگ نمایاں کیا ہے۔ ایمانِ حقیقی کے کچھ اثرات تو وہ ہیں جن کا تعلق باطنی کیفیات کے ساتھ ہوتا ہے۔ اللہ کی یاد اگر دل میں تازہ ہو، اس کی عظمت اور بد بہ وجہ انسان سے اگر انسان کو کسی قدر آگاہی ہو اور ہر دم یہ احساس اگر اس کے دامن گیر ہو کہ اس کا ہر عمل اللہ کی نگاہ میں ہے تو اس کا طرزِ عمل ایک خاص سانچے میں ڈھل جاتا ہے، اس کے صحیح و شام کے انداز میں ایک خاص تغیر واقع ہوتا ہے جو اس بات کا پتہ دیتا ہے کہ وہ جھوٹ موث کا مدعاً ایمان نہیں ہے بلکہ ایمان اس کے

دل میں راست ہو چکا ہے۔ اور ایمانِ حقیقی کا دوسرا کرن رکین وہ ہے جس کے لئے سورۃ الحجورات میں ”جہاد فی سبیل اللہ“ کے الفاظ آئے ہیں اور جس کا ذکر اس کے بعد سورۃ القف میں بھی ہمارے مطالعے میں آ چکا ہے۔ سورۃ الانفال میں ایمان کے ان دونوں

ارکان کو ایک اچھوتے انداز میں جمع کیا گیا ہے۔ آغاز میں آیات ۲۳۲ میں فرمایا:

﴿إِنَّمَا الْمُؤْمِنُونَ الَّذِينَ إِذَا ذُكِرَ اللَّهُ وَجَلَّتْ قُلُوبُهُمْ وَإِذَا تُلَيَّتْ عَلَيْهِمْ أَيْتَةً زَادَتْهُمْ إِيمَانًا وَعَلَى رَبِّهِمْ يَتَوَكَّلُونَ الَّذِينَ يُقْسِمُونَ الصَّلَاةَ وَمِمَّا رَزَقْنَاهُمْ يُنْفِقُونَ أُولَئِكَ هُمُ الْمُؤْمِنُونَ حَقًا طَلَبُهُمْ﴾

درجتِ عِنْدِ رَبِّهِمْ وَمَغْفِرَةً وَرِزْقٍ كَرِيمٍ﴾

”مؤمن تو بس وہ ہیں کہ جب اللہ کا ذکر کیا جائے تو ان کے دل لرزائھیں اور جب انہیں اس کی آیات پڑھ کر سنائی جائیں تو اس سے ان کے ایمان میں اضافہ ہو جائے اور وہ اپنے رب پر توکل کرتے ہیں۔ وہ لوگ کہ جو نماز کو قائم رکھتے ہیں اور جو کچھ ہم نے انہیں دیا ہے اس میں سے لگاتے اور کھپاتے ہیں۔ یہ ہیں وہ لوگ کہ جو حقیقتاً مؤمن ہیں۔ ان کے لئے ان کے رب کے پاس اعلیٰ درجات اور خشش اور نہایت اعلیٰ رزق ہے۔“

بندہ مؤمن کی زندگی کا ایک رُخ یا یوں کہنے کہ بندہ مؤمن کی شخصیت کی تصویر کا ایک پہلو ان تین آیات میں آ گیا۔ اسی تصویر کا دوسرا رُخ وہ ہے جو سورۃ الانفال کے بالکل آخر میں آیت ۲۷ میں آ رہا ہے۔ یہاں ذہن میں رکھئے کہ اس سورۃ مبارکہ کی پہلی آیت کے بعد وہ تین آیات آئی ہیں جن کا مطالعہ ابھی ہم نے کیا، جن میں بندہ مؤمن کی تصویر کا ایک دوسرا رُخ سامنے آتا ہے اور اس سورۃ کی آخری آیت سے پہلی آیت میں دوسرے پہلو کو نمایاں کیا گیا ہے جس کا اب ہمیں (Last but one) آیت میں دوسرے پہلو کو نمایاں کیا گیا ہے۔

مطالعہ کرنا ہے۔ فرمایا:

﴿وَالَّذِينَ آمَنُوا وَهَاجَرُوا وَجَاهَدُوا فِي سَبِيلِ اللَّهِ وَالَّذِينَ أَوْرَادُوا وَنَصَرُوا﴾

أُولَئِكَ هُمُ الْمُؤْمِنُونَ حَقًا طَلَبُهُمْ مَغْفِرَةً وَرِزْقٍ كَرِيمٍ﴾ (آیت ۲۷)

”اور وہ لوگ جو ایمان لائے اور انہوں نے بھرت کی اور انہوں نے جہاد کیا

اللہ کی راہ میں اور وہ لوگ کہ جنہوں نے پناہ دی اور مدد کی یہ ہیں وہ لوگ کہ جو حقیقی مؤمن ہیں۔ ان کے لئے مغفرت بھی ہے اور بہت اعلیٰ رزق بھی۔“

معلوم ہوا کہ بندہ مؤمن کی تصویر کے لیے دو رخ ہیں اور ان دونوں کے مجموعے سے ہی بندہ مؤمن کی تصویر مکمل ہوتی ہے۔ ہمارے اس منتخب نصاب میں اس سے پہلے سورہ آل عمران کے آخری رکوع میں اہل ایمان کی زندگی کا ایک نقشہ سامنے لا یا گیا تھا اور وہاں بھرت اور جہاد و قتال فی سبیل اللہ و اے پہلو کو اجاء گر کیا گیا تھا۔ یہ وہی بات ہے جس کا تذکرہ یہاں سورۃ الانفال کے آخر میں آیا ہے۔ سورہ آل عمران کی آیت کے الفاظ ذرا ذرا ہن میں تازہ تجویز:

﴿فَالَّذِينَ هَاجَرُوا وَأُخْرِجُوا مِنْ دِيَارِهِمْ وَأُوذُوا فِي سَبِيلِي وَقُتُلُوا وَقُتُلُوا...﴾ (آیت ۱۹۵)

دوسری نقشہ یا بندہ مؤمن کی تصویر کا دوسرا رخ ہے جو اس سے قبل ہمارے زیر مطالعہ آچکا ہے۔ ارشادِ الہی ہے:

﴿وَرَجَالٌ لَا تُلْهِيهِمْ تِجَارَةً وَلَا بَيْعٌ عَنْ ذِكْرِ اللَّهِ وَإِقَامِ الصَّلَاةِ وَإِيتَاءِ الزَّكُورَةِ صَرِيعَحَافُونَ يَوْمًا تَتَقَلَّبُ فِيهِ الْقُلُوبُ وَالْأَيْضَارُ﴾ (النور: ۳۷)

اب دونوں کو جمع کرنے سے بندہ مؤمن کی شخصیت کی تصویر مکمل ہوتی ہے۔ قرآن مجید میں ہم دیکھتے ہیں کہ “اک پھول کا مضمون ہو تو سورگ سے باندھوں” کے مصدق ایک ہی حقیقت کو مختلف اسالیب میں بیان کیا جاتا ہے۔ قرآن حکیم کی مذکورہ بالا آیات اس کی واضح مثال کا درجہ رکھتی ہیں۔

غزوہ احد۔ فتح کے بعد وقتی شکست

سورۃ الانفال کی ان ابتدائی اور آخری آیات کے حوالے سے یہ بات سامنے آتی ہے کہ اس سورہ مبارکہ کے اول و آخر کے مابین بڑا گہرا معنوی ربط موجود ہے اور اس سے اس جانب بھی رہنمائی ملتی ہے کہ یہ پوری سورۃ مبارکہ بیک وقت ایک مر بوط خطبے کی حیثیت سے نازل ہوئی۔ آگے چلئے! غزوہ بدر سے جو صورت حال پیدا ہوئی

اس کی طرف اشارہ کیا جا چکا ہے کہ آس پاس کے قبائل پر مسلمانوں کا رعب اور دہدہ
قائم ہو گیا اور مسلمانوں کی دھاک بیٹھ گئی۔ لیکن اگلے ہی سال صورت حال اس کے
بر عکس ہو گئی۔ اہل ملة نے بدر کی تکشیت کے بعد مسلمانوں سے انتقام لینے کے لئے اپنی
پوری قوتوں کو جمع کیا۔ انتقام لینا عربوں کی گھٹتی میں شامل ہے۔ اپنے ستر سر برآ اور وہ
لوگ جن کی لاشوں کو وہ میدان بدر میں چھوڑ آئے تھے ان کے انتقام کی آگ قریش
ملہ کے سینوں میں اندر ہی اندر سلگ رہی تھی۔ پورے اہتمام اور پوری تیاری کے
ساتھ اگلے ہی سال ۳ ہجری کے ماہ شوال میں تین ہزار کا لشکر جرار اب براہ راست
مدینے پر حملہ آور ہوتا ہے۔ لشکر کی خبر سن کر آنحضرت ﷺ مشاورت طلب فرماتے
ہیں۔ حضور ﷺ کا اپنا رجحان یہ تھا کہ مدینہ منورہ کے اندر محصور ہو کر مقابلہ کیا جائے۔
حسن اتفاق کہنے یا سوئے اتفاق کہ یہی رائے منافقین کے سردار عبد اللہ بن أبي کی تھی۔
لیکن مسلمانوں میں سے کچھ نوجوان جن کے دل شوق شہادت اور جذبہ جہاد سے معمور
تھے ان کا جوش اور جذبہ اس درجے تھا کہ انہوں نے اس پر زور دیا اور اصرار کیا کہ کھلے
میدان میں جا کر جنگ کی جائے۔ نبی اکرم ﷺ نے ان کے اس جذبہ ایمانی کا لحاظ
رکھا اور اپنی رائے پر ان کی رائے کو ترجیح دیتے ہوئے باہر نکل کر مقابلہ کرنے کا فیصلہ
صادر فرمادیا۔ دامنِ أحد میں مقابلہ ہوا۔ اس موقع پر پہلی مرتبہ نفاق کا عملی ظہور ہوتا
ہے۔ اگرچہ غزوہ بدر کے بیان میں بھی قرآن مجید نثان دی کرتا ہے کہ اس وقت بھی
ایسے کچھ لوگ موجود تھے جو یہ چاہتے تھے کہ لشکر گفار کا مقابلہ کرنے کی بجائے ابوسفیان
جس قافلہ کو لے کر شام سے آ رہے تھے اس کا تعاقب کیا جائے۔ چنانچہ اس پر قرآن
مجید نے اسی اعتبار سے تقدیم بھی کی کہ ان لوگوں کو شاید دنیا زیادہ عزیز تھی یا پھر اللہ کی راہ
میں چنان و مال کی قربانی دینا ان کے نزدیک کچھ اتنا زیادہ خوشن آ سندھ تھا، لیکن یہ ابھی
ابتداء تھی اور مرض نفاق ابھی پوری طرح ظاہر نہیں ہوا تھا۔

ابھی تک جو معاملہ صرف ضعف ایمان کا تھا اگلے سال غزوہ أحد کے موقع پر وہ
نفاق ایک ادارے کی حیثیت سے پوری طرح سامنے آتا ہے کہ میں اس وقت جب نبی

اکرم ﷺ ایک ہزار کی نفری لے کر مدینہ منورہ سے نکلے اور ابھی میدان جنگ تک نہیں پہنچے کہ عبد اللہ بن ابی بن سلوی اسی بات کو بہانہ بنا کر تین سوا شناص کو لے کر مدینہ واپس چلا جاتا ہے کہ چونکہ میری رائے پر عمل نہیں ہوا مدینے کے اندر رہ کر چونکہ مقابلہ نہیں کیا جا رہا لہذا ہم ساتھ نہیں دیں گے۔ اور اب دامنِ أحد میں محمد رسول اللہ ﷺ کے پاس ایک ہزار کی نفری میں سے سات سو افراد باقی رہ جاتے ہیں۔ اس جنگ کی تفصیل بیان کرنا یہاں ہمارے پیش نظر نہیں ہے، صرف بعض واقعات اور ان کے نتائج کی جانب مختصر اشارہ مقصود ہے۔ پہلے ہی ہلے میں مسلمانوں کو فتح حاصل ہو گئی، کفار میدان چھوڑ کر بھاگنے لگے، لیکن پھر بنی اکرم ﷺ کے ایک حکم کی خلاف ورزی جو بعض مسلمانوں سے صادر ہوئی، اس کا ایک فوری نتیجہ یہ سامنے آیا کہ فتح عارضی طور پر نکست میں تبدیل ہو گئی۔ ستر صحابہ رضی اللہ عنہم کا شہید ہو جانا کوئی معمولی واقعہ نہیں تھا۔ ان ستر میں حضرت حمزہ بن عبدالمطلب بھی شامل تھے اور حضرت مصعب بن عمر بھی، رضی اللہ تعالیٰ عنہما۔ وہ مصعب کہ جن کی دعوت و تبلیغ اور قرآن مجید کی تعلیم و تدریس کے نتیجے میں اہل یہرب کی ایک بڑی تعداد ایمان لے آئی تھی اور مدینہ منورہ کو دارالحجرت بننے کا شرف حاصل ہوا تھا۔ ستر صحابہؓ نے میدانِ أحد میں جام شہادت نوش کیا۔ خود آنحضرت ﷺ کے دندان مبارک شہید ہوئے، آپؐ پر کچھ دیر کے لئے غشی طاری ہوئی۔ یہ بات اڑادی گئی کہ آنحضرت ﷺ شہید ہو چکے ہیں۔ مسلمانوں کی ہمتیں جواب دے گئیں یہاں تک کہ حضرت عمر ﷺ نے بھی تواریخ پھینک دی۔ ان سارے حالات و واقعات کا ظاہر بات ہے کہ تفصیل بیان یہاں یہاں ممکن نہیں ہے۔

قرآن مجید نے غزوہِ أحد کے حالات پر بڑا مفصل تبصرہ فرمایا ہے۔ ان میں سے بعض آیات کا مطالعہ ہم ان شاء اللہ ابھی کریں گے۔ اس جنگ کا ایک نتیجہ یہ تکالکہ غزوہ بدر کے بعد قبائل عرب پر مسلمانوں کی جودھاک بیٹھ گئی تھی وہ جاتی رہی۔ میدان بدر میں تین سوتیرہ کو جو فتح میں حاصل ہوئی تھی اس کا وہ تاثر برقرار رہا، اس لئے کہ غزوہِ أحد کے بعد صورت یہ سامنے آئی کہ وہاں (بدر میں) اگر ستر کفار قتل ہوئے تھے تو

یہاں (دامنِ أحد میں) ستر مسلمان شہید ہو گئے۔ اس طرح وہ دبدبہ اور رعب جو مسلمانوں کا قائم ہوا تھا، وہ اب جاتا رہا۔ قریش ملہ آس پاس کے لوگوں کو یہ باور کرنے میں کامیاب رہے کہ یہ فتح و نکست کا معاملہ تو اتفاق ہوتا ہے، کبھی کوئی ایک فریق غالب آ جاتا ہے اور کبھی فتح دوسرے کا مقدر بنتی ہے، اس سے یہ لازم نہیں آتا ہے کہ محمد ﷺ و اقتدار اللہ کے رسول ہیں اور ان کو اللہ کی خصوصی تائید حاصل ہے۔ تو غزوہ أحد کے بعد کے ایک دو سال مسلمانوں کے لئے بڑی ہی آزمائش کے تھے۔ ایسا محسوس ہوتا تھا کہ اطراف و جوانب میں سب لوگوں کی ہمتیں بڑھ گئی ہیں۔ چنانچہ اب مسلمانوں پر حملہ ہو رہے ہیں، تاخت و تاراج ہو رہا ہے، ان پر چھاپے مارے جا رہے ہیں۔ مسلمانوں کے لئے یہ وقت بڑی سختی کا تھا اور اس سختی کا نقطہ عروج ہے غزوہ احزاب جو غزوہ أحد کے دو سال بعد پیش آیا۔

غزوہ أحد کا ذکر قرآن حکیم میں

غزوہ أحد پر نہایت مفصل تبصرہ سورہ آل عمران کی آیات ۱۲۰ تا ۱۸۰ میں وارد ہوا ہے۔ ان میں سے صرف چند آیات کا روایہ اس ترجمہ اس وقت کر لینا مناسب ہو گا تاکہ غزوہ أحد میں مسلمانوں کو جو وقت نکست کا سامنا کرنا پڑا تھا اور اس کے جو اثرات مسلمانوں پر مرتب ہو رہے تھے ان کے حوالے سے یہ بات سامنے آجائے کہ ان حالات میں اللہ تعالیٰ کی طرف سے الٰی ایمان کو کیا رہنمائی عطا فرمائی گئی۔ یہ سورہ آل عمران کی آیات ۱۳۹ تا ۱۸۰ میں کہ جن کا ترجمہ میں آپ کے سامنے رکھوں گا۔ فرمایا:

﴿وَلَا تَهْنُوا وَلَا تَخِزُّنَا وَأَنْتُمُ الْأَغْلُونُ إِنْ كُنْتُمْ مُؤْمِنِينَ﴾

”اے مسلمانو! نہ بدلو ہو اور نہ ہی غلکن، اگر تم ایمان پر ثابت قدم رہے تو بالآخر غالب تم ہی ہو گے، تم ہی سر بلند ہو گے۔“

اگلی آیت میں تسلی کے انداز میں فرمایا:

﴿إِنَّ يَعْسُى كُمْ فَرْخٌ فَلَمَّا دَرَأْتُمُ الْقَوْمَ فَرَخْ مَثْلُهُ﴾

”اگر تمہیں ایک زخم لگا ہے (تمہیں اگر کوئی چیز کا لگا ہے) تو سوچ توہارے

وَشَمْوُنُ كَوْبِحِي اِيْسَا هِيْ جَرْ كَالْجَرْ جَرْ كَالْجَرْ -

گویا کہ بات یہ فرمائی جا رہی ہے کہ وہ اگر اس چر کے سے بدلت نہ ہوئے اور اپنے معبود ان باطل کے لئے ان کی سرفوشی کا عالم یہ ہے کہ تمہارے ہاتھوں ایک نہایت کاری زخم کھانے کے باوجود اگلے ہی سال وہ اپنی قوتوں کو مجتمع کر کے پھر تم پر حملہ آور ہو گئے تو تم کیوں اپنادل تھوڑا اکر رہے ہو۔

ابتلاء و آزمائش کی حکمت

اس کے بعد آیت کے اگلے مکملے میں واضح فرمادیا کہ حالات کی یہ تبدیلی اور فتح و حکمت کا یاالت پھیر بھی حکمت سے خالی نہیں ہے۔ چنانچہ فرمایا:

﴿وَتَلَكَ الْأَيَامُ نُذَوْلُهَا بَيْنَ النَّاسِ﴾

”یہ تو وہ دن ہیں جنہیں ہم لوگوں کے مابین اللہ کے پیٹتے رہتے ہیں“ -
یہ اونچی نیچی کا معاملہ اللہ تعالیٰ اپنی حکمت بالغ کے تحت کرتا ہے۔

﴿وَلَيَعْلَمَ اللَّهُ الَّذِينَ آمَنُوا وَلَيَتَّخَذَ مِنْكُمْ شَهِيدًا مِّنْهُمْ﴾

”تاکہ اللہ تعالیٰ دیکھے کہ کون ہیں واقعۃ اہل ایمان اور تاکہ وہ تم میں سے بعض کو گواہ بنالے۔ (کچھ کو مرتبہ شہادت عطا فرمادے)“ -

ابتلاء و آزمائش کی یہی تو وہ کسوٹی ہے جس پر تمہیں پر کھا جائے گا۔ ان امتحانات کے ذریعے تمہارے ایمان کو جانچنا مقصود ہے۔ یہ ضمون اس سے پہلے سورۃ العنكبوت کے درس میں ہمارے زیر مطالعہ آچکا ہے بلکہ سورۃ البقرۃ کی بعض آیات کے حوالے سے بھی سامنے آچکا ہے۔ ساتھ ہی فرمایا کہ تم میں سے بعض جان شاروں کی جان کا نذر رانہ قبول کر کے وہ تم میں سے کچھ کو گواہ بنالینا چاہتا ہے، انہیں شہادت سے سرفراز فرمانا چاہتا ہے۔ یہ ہے وہ مقام جس کے بارے میں عرض کیا گیا تھا کہ پورے قرآن حکیم میں صرف یہ وہ آیت ہے کہ جہاں ”شہید“ کے معنی مقتول فی سبیل اللہ یعنی کامکان ہے۔ گویا مسلمانوں کے لئے خوشخبری ہے کہ اللہ ان میں سے بعض سرفروشوں کو کہ جو اپنی جان دے کر اللہ کی گواہی دیں، اس بلند مرتبے اور مقام پر فائز کرنا چاہتا ہے جس کا نام

مرتبہ شہادت ہے۔ اس آیت کا اختتام ان الفاظ پر ہوتا ہے:

﴿وَاللَّهُ لَا يُحِبُّ الظَّالِمِينَ﴾ (اور اللہ ظالموں کو پسند نہیں کرتا)۔

کہیں شیطان تمہارے ذہن میں یہ خیال نہ ڈال دے کہ اللہ نے اگر کفار کو کچھ فتح دے دی ہے تو شاید وہ اب کفار سے محبت کرنے لگا ہے!

اگلی آیت میں اس حکمت ابتلاء کو مزید واضح فرمایا گیا: ﴿وَلِيَمْحَصَ اللَّهُ الَّذِينَ أَمْنُوا﴾ "تحقیص" کا لفظ کسی چیز کو چھان پھٹک لینے کے مفہوم میں آتا ہے۔ ہمارے ہاں اردو بول چال میں بحث و تحقیص کی ترکیب عام استعمال ہوتی ہے۔ بحث کے معنی ہیں کہ یہ تحقیص سے مراد ہے کہ جو کچھ کریڈ کر حاصل ہوانے اس کو چھان پھٹک کر اس میں سے جو چیز مطلوب ہے اسے نکال لینا۔ تو ﴿وَلِيَمْحَصَ اللَّهُ الَّذِينَ أَمْنُوا﴾ کا ترجمہ یہ ہو گا کہ "اور تاکہ اللہ اہل ایمان کی چھانٹی کرے" یعنی اللہ چاہتا ہے کہ اس طرح کے لئے امتحانات سے اہل ایمان کو گزار کر انہیں جانچ لے کہ ان میں سے کون واقعۃ اللہ اس کے رسول ﷺ اور آختر پر یقین رکھنے والے ہیں اور کون ہیں کہ جو نام نہاد موسیٰں ہیں اور محض روایتی طور پر اور دوسروں کی تقلید میں دائرۃ اسلام میں شامل ہو گئے ہیں کہ چونکہ قبیلے کے سردار نے اسلام قبول کرنے کا فیصلہ کر لیا ہے تو بھی اس کی ہیرودی میں ایمان لے آئے۔ ﴿وَيَمْحَقُ الْكُفَّارِينَ﴾ "اور تاکہ اللہ کافروں کو مٹا دے"۔ کہ اللہ تعالیٰ کا یہ قطعی فیصلہ ہے کہ وہ کافروں کو تو بالآخر مٹا کر جھوڑے گا، البتہ اس درمیانی عرصے میں یہ اونچ نیچ اس غرض سے ہوتی ہے کہ امتحان، ابتلاء اور آزمائش کے تقاضے پورے ہو جائیں۔ اس کے بعد آتی ہے وہ آیت جس کا اس سے پہلے بھی حوالہ دیا جا چکا ہے:

﴿أَمْ حَسِبْتُمْ أَنْ تَدْخُلُوا الْجَنَّةَ وَلَمَّا يَعْلَمُ اللَّهُ الَّذِينَ جَاهَدُوا مِنْكُمْ وَيَعْلَمُ الصَّابِرِينَ﴾

"کیا تم نے یہ سمجھا تھا کہ تم جنت میں داخل ہو جاؤ گے حالانکہ ابھی تو اللہ نے یہ دیکھا ہی نہیں کہ کون ہیں تم میں سے واقعۃ جہاد کرنے والے (جو جہاد کا حق ادا

کرنے والے ہیں) اور ابھی اس نے دیکھا ہی نہیں کہ کون ہیں تم میں سے جو واقعہ صبر کرنے اور جھیلنے والے ہیں۔ -

لقط ”صابرین“ کو یہاں خاص طور پر نوٹ کیجئے۔ ہمارے اس منتخب نصاب میں قرآن حکیم کے جو مقامات آج کل ہمارے زیر مطالعہ ہیں وہ ”تو اصلی بالصر“ ہی کی تفاصیل پر مشتمل ہیں۔ فرمایا:

﴿وَلَقَدْ كُنْتُمْ تَمَنُّو الْمَوْتَ مِنْ قَبْلِ أَنْ تَلْقَوْهُ﴾

”اور تم موت کی تمنا کیا کرتے تھے اس سے پہلے کہ تم اس سے ملاقات کرتے۔ -

یہاں اس جذبہ شوق شہادت کی طرف اشارہ ہے جس کا انہمار بعض مسلمانوں کی طرف سے اس مشاورت کے دوران ہوا تھا جو آنحضرت ﷺ نے غزوہ أحد سے قبل منعقد فرمائی تھی۔ آرزو کرنا اس وقت تک بہت آسان ہوتا ہے کہ جب تک موت سامنے نہ آ کھڑی ہو۔ لیکن جب موت سے آنکھیں چار ہوتی ہیں تو معاملہ بڑا مختلف ہوتا ہے۔

﴿فَقَدْ رَأَيْتُمُوهُ وَإِنَّمَا تَنْظُرُونَ﴾

”تواب تم نے اس موت کو دیکھ لایا ہے اور اس سے آنکھیں چار کر لی ہیں“۔ -

مسلمانوں کے لئے تنیبہ

اگلی آیت میں قدرے تنیبہ کا انداز ہے: **﴿وَمَا مُحَمَّدٌ إِلَّا رَسُولٌ﴾** اور اے مسلمانو! یہ تمہیں کیا ہوا تھا کہ آنحضرت ﷺ کی شہادت کی خبر سن کر تمہاری ہمتیں جواب دے گئیں! تمہارا تعلق محمد ﷺ سے ہے یا اللہ سے ہے؟..... تمہیں سوچنا چاہئے کہ تمہارا تعلق تو اللہ کے ساتھ ہے جو سب کا خالق و مالک ہے۔ ”محمد ﷺ تو اس کے سوا کچھ نہیں کہ ایک رسول ہیں“۔ **﴿فَقَدْ خَلَتْ مِنْ قَبْلِهِ الرُّسُلُ ۖ أَفَأَنْيَ مَاتَ أَوْ قُبِلَ انْقَلَبْتُمْ عَلَىٰ أَغْقَابِكُمْ﴾** ”ان سے پہلے بھی بہت سے رسول گزرے ہیں۔ تو کیا اگر ان کا انتقال ہو جائے یادِ اللہ کی راہ میں قتل ہو جائیں تو تم اپنی ایڑیوں کے بل لوٹ جاؤ گے۔ **﴿وَمَنْ يَنْقُلِبْ عَلَىٰ عَقِبَيْهِ فَلَنْ يَضُرَّ اللَّهُ شَيْئًا﴾** ”اور جو کوئی اپنی ایڑیوں کے بل لوٹ گیا تو وہ اللہ کا کچھ نہ بگاڑے گا“۔ **﴿وَسَبَّاجِزِ اللَّهِ﴾**

الشَّكِّرِينَ ﴿٩﴾ اور اللہ تعالیٰ اپنے شکرگزار بندوں کو (حق مانے والوں کو) عنقریب جزا عطا فرمانے والا ہے۔

یاد رہے کہ یہی وہ آیت ہے جو حضرت ابو بکر رضی اللہ عنہ نے تلاوت فرمائی تھی حضور ﷺ کے انقال کے وقت جبکہ نبی اکرم ﷺ سے جدائی کا صدمہ مسلمانوں کے لئے ناقابل برداشت تھا۔ حضرت عمر فاروقؓ اس صورت حال سے اس درجے متاثر تھے کہ نگی توکار لے کر بیٹھ گئے کہ جس نے کہا کہ محمد ﷺ کا انقال ہو گیا ہے میں اس کی گردن اڑا دوں گا۔ اب ظاہر بات ہے کہ جلالِ فاروقؓ کے سامنے کسی کو دم مارنے کا یارانہ تھا۔ ہاں یہ ابو بکر صدیق رضی اللہ عنہ ہی تھے کہ جنہوں نے اس صورتِ حال کو سنپھالا۔ اس موقع پر حضرت ابو بکرؓ تشریف لائے، سید ہے حجرہ عائشہؓ میں گئے، بیٹی کا گھر تھا، جاتے ہی آنحضرت ﷺ کی پیشانی سے چادر ہٹائی، بوسہ دیا، واپس آئے اور پھر خطبہ دیا:

مَنْ كَانَ يَعْبُدُ مُحَمَّدًا فَإِنَّ مُحَمَّدًا قَدْ مَاتَ، وَمَنْ كَانَ يَعْبُدُ اللَّهَ فَإِنَّ

اللَّهُ حَيٌّ لَا يَمُوتُ

”لوگو! جو کوئی بھی محمد کی پرستش کرتا تھا وہ سن لے کہ محمد کا انقال ہو گیا (ﷺ) اور جو کوئی اللہ کا پرستار ہے اللہ کی پرستش کرنے والا ہے اسے مطمئن رہنا چاہئے کہ وہ بیشہ زندہ رہنے والا ہے جس پر کبھی موت وار و ہونے والی نہیں۔“

یہ اصولی بات ارشاد فرمانے کے بعد آپؐ نے اس آیت کی تلاوت فرمائی:

﴿وَمَا مُحَمَّدٌ إِلَّا رَسُولٌ ۚ قَدْ خَلَّتْ مِنْ قَبْلِهِ الرُّسُلُ ۖ أَفَأَنْتَ مَاتَ أَوْ قُتِلَ

أَنْقَلَبْتُمْ عَلَىٰ أَعْقَابِكُمْ ۖ وَمَنْ يَنْقُلِبْ عَلَىٰ عَقْبَيْهِ فَلَنْ يَضُرَّ اللَّهُ شَيْئًا ۖ

وَسَيَحْزِنُ اللَّهُ الشَّكِّرِينَ ﴿١٠﴾

اس پر حضرت عمر فاروق رضی اللہ عنہ کی گردن جھکتی چلی گئی اور آپؐ نے توکار کو نیام میں ڈال لیا۔ حضرت عمرؓ فرماتے ہیں کہ مجھے ایسے محسوس ہوا کہ جیسے یہ آیت ابھی نازل ہوئی ہے۔

اب اگلی آیت کے الفاظ پر توجہ مرکوز کیجئے: ﴿وَمَا كَانَ لِنَفْسٍ أَنْ تَمُوتَ إِلَّا

بِإِذْنِ اللَّهِ كُسِيْ ذِيْ نَفْسٍ كَمْكَنْ نَهِيْسَ هَيْ كَاللَّهِ كَإِذْنِ كَمْ مَوْتٍ وَاقِعٌ هُوَجَاءَ۔ ﴿كَنْبَسَا مُؤْجَلَةً هَيْهُ وَتَوْاِيكَ مُعِيْنَ وَقْتٍ هَيْ جَوَلَهُ دِيَأَيَا هَيْهُ۔ وَمَنْ يُرِدُ ثَوَابَ الدُّنْيَا نُوْتَهُ مِنْهَا تَوَسِيْ مَهْلِتَ عَمْرٍ مِنْ كَهْ جَوَانِسَانَ كُولَيَ هَيْهُ، جَوَ كُويَ دِنْيَا كَابْدَلَهُ جَاهَتَاهَيْهُ، جَسَ كَسَيْ وَجَهَدَ مُحَضَ اسَ دِنْيَا كَلَيَهُ، اَسَهُ اَسَ مِنْ سَهَ كَچَهَ دَيَهُ دَيَتَهُ بَيْنَ مَالَ وَاسْبَابَ دِنْيَا مِنْ سَهَ كَچَهَ اَسَ عَطَا كَرَدَيَتَهُ بَيْنَ۔ وَمَنْ يُرِدُ ثَوَابَ الْآخِرَةِ نُوْتَهُ مِنْهَا اَورَ جَوَ كُويَ آخِرَتَ كَاطَالِبَ هَيْهُ، جَسَ كَهُ پَيَشَ نَظَارَ اپِيْ جَدَوْجَهَدَ کَادَهَ نَيَجَهَ هَيْهُ كَهْ جَوَآ خَرَتَ مِنْ لَكَنَهَ دَالَاهَيْهُ تَوَهَمَ اَسَ مِنْ سَهَ عَطَا فَرَمَائِيْسَ گَيْهُ اَسَ کَلَيَهُ آخِرَتَ کَاْجَرَ مَحْفَوظَ هَوَگَا۔ ﴿وَسَنَجَزِي الشَّكِيرِيْنَ ﴾ اُورَهُمْ بَهْتَ جَلَدَ شَكَرَ کَرَنَے والَّوْنَ کَوْبَدَلَهُ عَطَا کَرِيْسَ گَيْهُ۔

اُگلی آیت میں فرمایا: ﴿وَكَانَنِ مِنْ نَبِيِ قَتَلَ مَعَهُ رِبِيُونَ كَيْتَرَنَ ﴾ اور کتنے ہی ایسے نبی گزرے ہیں کہ بہت سے اللہ والوں نے ان کے ساتھ ہو کر جنگ کی ﴿فَمَا وَهَنُوا لِمَا أَصَابَهُمْ فِي سَبِيلِ اللَّهِ وَمَا ضَغَفُوا وَمَا أَسْتَكَانُوا ﴾ تو اللہ کی راہ میں جو تکلیفیں بھی اُن پر آئیں اس پر وہ بدول نہیں ہوئے، سُست نہیں پڑئے انہوں نے تکالیف کے مقابلے میں کمزوری کا مظاہرہ نہیں کیا اور نہ ہی وہ باطل کے آگے سرنگوں ہوئے۔ ﴿وَاللَّهُ يُحِبُ الصَّابِرِيْنَ ﴾ اور اللہ تعالیٰ تو ایسے ہی صبر کرنے والوں اور ثابت قدم رہنے والوں سے محبت کرتا ہے۔ اس کی محبوبیت کا مقام تو انہی کو حاصل ہوتا ہے جو ہرچے بادا باد کی کیفیت سے اللہ کی راہ میں ڈٹ جانے والے ہیں۔

آگے فرمایا: ﴿وَمَا كَانَ قَوْلَهُمْ إِلَّا أَنْ قَالُوا رَبَنَا اغْفِرْلَنَا ذُنُوبَنَا ﴾ اور ان کی بات تو بس یہی تھی اُن کی عرض داشت تو بس اتنی تھی کہ وہ یہ ایجا کرتے رہے کہ اے ہمارے رب! ہماری خطاؤں سے درگز رفرما۔ ﴿وَاسْرَافَنَا فِيْ أَمْوَالِنَا ﴾ اور ہم سے اپنے معاملات میں جو بھی زیادتی ہوئی ہے اس کو خش دے ﴿وَثَبَتَ أَقْدَامَنَا ﴾ اور ہمارے قدموں کو جمادے ﴿وَانْصُرْنَا عَلَى الْقَوْمِ الْكُفَّارِيْنَ ﴾ اور ہمیں کافروں پر فتح عطا فرما۔ ﴿فَاتَّهُمُ اللَّهُ ثَوَابَ الدُّنْيَا وَحُسْنَ ثَوَابَ الْآخِرَةِ ﴾ تو اللہ تعالیٰ نے

انہیں دنیا کا بدلہ بھی عطا فرمایا اور آخرت کا بھی بہت ہی عمدہ اور اعلیٰ بدلہ دیا۔ ﴿وَاللَّهُ يُحِبُّ الْمُحْسِنِينَ﴾ اور اللہ ایسے ہی احسان کرنے والوں سے، حسن عمل کا مظاہرہ کرنے والوں سے محبت کرتا ہے۔

غزوہ احمد کے حالات پر جو طویل تبصرہ قرآن حکیم میں وارد ہوا ہے ان میں سے چند آیات کا ہم نے سطور بالا میں مطالعہ کیا ہے جس سے اس بات کی طرف واضح رہنمائی ملتی ہے کہ اہل ایمان کو ا بتاؤں اور آزمائشوں سے دوچار کرنے کی اصل حکمت کیا ہے۔ اور وہ حکمت یہ ہے کہ مسلمانوں کی چھانٹی ہو جائے، پچ مسلمانوں اور نام نہاد مسلمانوں کے درمیان تمیز ہو جائے، پھر یہ کہ یہ آزمائشیں اہل ایمان کی مزید تربیت کا ذریعہ بھی ہوتی ہیں کہ آزمائش کی ان بھیتوں سے گزو تو کندن بن کر نکلو۔ اس کے لئے اللہ تعالیٰ حالات کو ادائی بدلتا رہتا ہے۔ وہ چاہتا تو تمہیں کوئی تکلیف نہ پہنچتی، کوئی تمہیں گزندن نہ پہنچا سکتا، لیکن پھر تمہیں یہ کیسے معلوم ہوتا کہ تمہاری صفوں میں ابھی کہاں کہاں کمزوری موجود ہے۔ تمہاری جمیعت کے اندر کون کون سے گوشے ایسے ہیں کہ جہاں ابھی مزید استحکام کی ضرورت ہے۔ آئندہ کے کٹھن تر مراحل سے نبرد آزمائیوں کے لئے تمہارا اپنی تمام کمزوریوں پر منصب ہونا نہایت ضروری ہے۔ تبھی تمہارے لئے یہ ممکن ہو گا کہ اپنی صفوں کو از سر نو ترتیب دے کر انہیں تطہیر کے عمل سے گزار سکو اور اس طرح اپنی بہت کو مجتمع کر کے آئندہ آنے والے مراحل کے لئے مناسب تیاری کر سکو!

غزوہ احزاب کا پس منظر

جیسا کہ اس سے قبل عرض کیا جا چکا ہے، غزوہ احمد کے بعد صورتِ حال یکسر تبدیل ہو گئی۔ احمد کے میدان میں مسلمانوں کو جو دھپکا لگا تھا اس سے طبعی طور پر مسلمانوں کی ہمیشیں کچھ پست ہوئیں اور دشمنوں کے حوصلے بلند ہوئے۔ انہیں یہ محسوس ہونے لگا کہ اگر کچھ مزید تیاری کے ساتھ ایک مجتمع کوشش کی جائے اور مل جل کر زور لگایا جائے تو اس پودے کو اکھڑا جا سکتا ہے، مسلمانوں کو فیصلہ کن شکست دے کر یہ جھگڑا اہمیت کے

لنے ختم کیا جاسکتا ہے۔ چنانچہ غزوہ احمد کے دو سال بعد ۵ھ میں اسلام کے چراغ کو گل کرنے کی خاطر عرب کی پوری مشرکانہ قوت مجتمع ہو کر مدینہ پر حملہ آور ہوئی۔ اس واقعے کو ہم غزوہ احزاب کے نام سے جانتے ہیں۔ اسے غزوہ احزاب اسی لئے کہا جاتا ہے کہ اس میں جو لوگ حملہ آور ہوئے تھے وہ کسی ایک قبیلے یا کسی ایک گروپ سے متعلق نہیں تھے بلکہ بے شمار قبائل، جن میں عربوں کے علاوہ یہود کے قبائل بھی شامل تھے، تھد ہو کر مسلمانوں پر حملہ آور ہوئے۔ وہ مشرق سے بھی آئے اور مغرب سے بھی آئے، ان علاقوں سے بھی آئے جو بلندی پر واقع ہیں اور اس جانب سے بھی آئے جو مدینہ کے مقابلے میں نشیب میں واقع ہے، کم و بیش بارہ ہزار کاشکر جو مسلمانوں کے خلاف مجتمع ہوا۔ ان حملہ آوروں میں بنو قیقاع بھی شامل تھے جو غزوہ بدر کے بعد اپنی عہد شکنی کے باعث جلاوطن کئے گئے تھے اور بنو نصیر بھی تھے کہ جنہیں ۳ھ میں مدینہ سے نکال باہر کیا گیا تھا اور وہ خیبر میں جا کر آباد ہو گئے تھے۔ مدینہ کے مشرق میں نجد کی طرف سے بنو غطفان چڑھائی کرتے ہوئے آئے جبکہ نیچے کی طرف سے یعنی مکہ سے قریش کی فوجیں حملہ آور ہوئیں۔ گویا آس پاس کے تمام مشرک قبائل مجتمع ہو گئے۔ مدینے کی چھوٹی سی پر جس میں چند سو گھر آباد ہوں گے، اتنا بڑا حملہ ایک نہایت غیر معمولی بات تھی۔ ایسے محوس ہوتا تھا کہ جیسے کہیں چیل میدان میں کوئی چراغ جل رہا ہو اور اس کو بجھانے کے لئے ہر طرف سے بھکڑ چل رہے ہوں۔ حقیقت یہ ہے کہ آنحضرت ﷺ کی حیاتِ طیبۃ کے دوران مسلمانوں کی اجتماعی ابتلاء و آزمائش کے اعتبار سے یہ کٹھن ترین مرحلہ تھا۔ اس موقع پر اہل ایمان کا ایمان پوری طرح آزمالیا گیا، اور جن کے دلوں میں نفاق کا مرض تھا ان کی بھی بھر پور آزمائش ہو گئی؛ جس کے نتیجے میں ان کا نفاق پورے طور پر ظاہر ہو گیا، وہ نفاق جو دلوں میں پوشیدہ تھا منافقین کی زبانوں پر جاری ہو گیا۔ بعد میں یہ غزوہ محمد رسول اللہ ﷺ کی اس انقلابی جدوجہد میں ایک فیصلہ کن موڑ ثابت ہوا۔

غزوہ احزاب کا ذکر قرآن حکیم میں

قرآن حکیم میں اس غزوے کا ذکر سورۃ الاحزاب کے دوسرے اور تیسرا رکوع میں ہے۔ وہاں اس صورت حال کی مکمل نقشہ کشی کردی گئی ہے کہ یہ موقع مسلمانوں کے لئے ابتلاء اور آزمائش کا نقطہ عروج تھا۔ جس طرح ذاتی سطح پر طائف کے دن محمدؐ رسول اللہ ﷺ پر مصائب اور تکالیف کا معاملہ اپنی انتہا کو پہنچ گیا تھا، یعنیہ اسی طرح کا معاملہ بحیثیتِ مجموعی مسلمانوں کے لئے غزوہ احزاب کے موقع پر ہوا۔ چنانچہ قرآن حکیم میں اس غزوہ کا ذکر جن آیات میں آیا ہے ان میں سے چند آیات کا یہاں ترجمہ کر لیتا مفید ہو گا تاکہ اس صورت حال کی صحیح تصور ی خود آیات قرآنی کے ذریعے سے ہمارے سامنے آجائے جس سے اہل ایمان دوچار تھے۔ فرمایا:

﴿يَا أَيُّهَا الَّذِينَ آمَنُوا إِذْ كُرُوا نِعْمَةُ اللَّهِ عَلَيْكُمْ إِذْ جَاءَتْكُمْ جُنُودٌ فَأَرْسَلْنَا عَلَيْهِمْ رِيحًا وَجْهُوًّا لَمْ تَرُوهَا طُوَّكَانَ اللَّهُ بِمَا تَعْمَلُونَ بَصِيرًا﴾ (آیت ۹)

اس پہلی آیت میں قرآن مجید نے اپنے مخصوص اسلوب کے مطابق اس پورے غزوے کے دوران جو حالات و واقعات پیش آئے اور اس کا جو نتیجہ تکا ان سب کی طرف نہایت جامعیت کے ساتھ اشارہ کر دیا ہے:

”اے اہل ایمان! اللہ کی اس نعمت کو یاد کرو کہ جب تم پر شکر حملہ آور ہوئے تھے تو ہم نے ان پر آندھی بیچھی دی اور ایسے لشکر بھیجی کہ جنہیں تم نہیں دیکھتے تھے، اور اللہ تعالیٰ جو کچھ تم کر رہے تھے اسے دیکھ رہا تھا۔“

ابتلاء و آزمائش کا نقطہ عروج

اگلی آیت سے صورت حال کی نقشہ کشی شروع ہوتی ہے: ﴿إِذْ جَاءَءُوكُمْ مِنْ فُوقُكُمْ وَمَنْ أَسْفَلَ مِنْكُمْ﴾ ذرا یاد تو کرو جب وہ لشکر تم پر حملہ آور ہوئے پیچے سے بھی اور اپر سے بھی۔ مدینہ منورہ کے داہنی جانب کا علاقہ اوپنجا ہے اور باسیں جانب سے پنجا ہے۔ باسیں طرف سے یعنی مغرب کی جانب سے جو لشکر آئے ان کے بارے میں فرمایا: ﴿مَنْ أَسْفَلَ مِنْكُمْ﴾ اور جو باسیں جانب سے آئے ان کے لئے یہاں ﴿مِنْ

فَوْقُكُمْ ﴿٤﴾ کے الفاظ آئے۔ آیت کے اگلے تکڑے سے اندازہ ہوتا ہے کہ آزمائش کس درجے شدید تھی: ﴿وَإِذْ رَأَغَتِ الْأَبْصَارُ﴾ اور جبکہ نگاہیں کچھ ہو گئی تھیں۔ ہم اپنے محاورے میں یوں کہیں گے کہ جب آنکھیں پھرائی تھیں۔ ﴿وَبَلَغَتِ الْفُلُوبُ الْحَنَاجِرُ﴾ اور دل بنسالیوں میں آ کر پھنس گئے تھے۔ گویا خوف و دہشت سے کلیچہ منہ کو آتا تھا۔ ﴿وَتَظْنُونَ بِاللَّهِ الظُّنُونَ﴾ اور تم اللہ کے بارے میں طرح طرح کے گمان کر رہے تھے۔ طرح طرح کے وسو سے تمہارے دلوں میں پیدا ہو رہے تھے۔ وہ نصرت کے وعدے کیا ہوئے؟ اللہ کی مدد کا وہ تاکیدی وعدہ کہاں گیا جو بار بار قرآن میں آیا ہے؟ وہ یقین دہانیاں جو ہمیں کراٹی گئی تھیں کہ تمہیں غالبہ حاصل ہو گا، عرب اور عجم کے خزانے تمہارے قدموں میں آئیں گے، کیا وہ مخفی ہمیں دھوکہ دینے کے لئے تھیں؟ ﴿هُنَالِكَ أَبْتُلُ الْمُؤْمِنُونَ وَرُلُزُلُوا زُلُزُلًا شَدِيدًا﴾ یہ وقت وہ تھا جبکہ اہل ایمان کی صحیح معنوں میں آزمائش ہو گئی اور انہیں ہلاکیا گیا بڑی شدت کا ہلاکیا جانا۔ حالات انتہائی نامساعد تھے۔ قحط کا وہ عالم کہ کھانے کو کچھ نہیں ہے۔ فصلیں تیار تھیں لیکن انہیں اجائز دیا گیا، ساری فصل دشمنوں نے بتاہ کر دی۔ بھوک کی شدت کے باعث پیٹ پر پھر باندھ لئے گئے کہ فاقہ کی وجہ سے کہیں کمر دو ہری نہ ہو جائے۔ اس عالم میں خندق کھو دی جا رہی ہے، پھاؤڑے چل رہے ہیں۔ اس وقت محمد ﷺ کے ساتھیوں کی زبان پر یہ ترانہ رواں ہے:

نَحْنُ الَّذِينَ بَايِعُوا مُحَمَّدًا

عَلَى الْجِهَادِ مَا بَيِّنَاهَا أَبَدًا

”کہ ہم ہیں وہ لوگ جنہوں نے محمد ﷺ کے ہاتھ پر بیعت کی ہے، اس

بات کی بیعت کہ جہاد کرتے رہیں گے جب تک کہ جان میں جان ہے۔“

بہر حال صورت حال اتنی خوفناک تھی اور ایسی تباہی نگاہوں کے سامنے آنکھی ہوئی تھی کہ بظاہر احوال خاتمه یقینی نظر آتا تھا۔ بلاشبہ یہ سخت ترین آزمائش کی گھڑی تھی جس سے اہل ایمان دوچار تھے۔

اقول قولی هذا واستغفر الله لى ولکم ولسانر المسلمين والمسلمات